

नवरात्रि 3/4/08

मइया आन बसो मेरे शिव मठ में
मेरी उमर बीत गयी भजनन मे
मइया आके दरश दिखा जाना
कुछ अपनी कृपा वरसा जाना-
मेरा ध्यान रहे तव चरनन मे
मेरी उमर बीत गयी भजनन में

मइया ध्यान नहीं लगता मेरा
हूँ फँसा हुआ जन्जालों में
मद मोह कपट छल दंभ द्वेष
है झलक रहा मन दरपन में
मइया आन बसो मेरे शिव मठ में
मेरी उमर बीत गयी भजनन मे

माँ कृपा करो जंजाल हटें
तेरी भक्ति में लीन रहूँ
नित सायं प्रातः सकल काल
तुझ को ही देखूँ कन कन में
मइया आन बसो मेरे शिव मठ में
मेरी उमर बीत गयी भजनन मे
बाल्यावस्था से ही हे माँ
मैं रंजन तेरा ध्यान करूँ

संध्या बन्दन नित प्रात शाम
कर तव चरणामृत पान कर
मुझ पर तेरी ही दया है माँ
जो मस्ती मुझ पर छायी है
अब एक दया माँ और करो
आ बसो हमारे तन मन में
मइया आन बसो मेरे शिव मठ में
मेरी उमर बीत गयी भजनन मे